

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ||*

*kavītārkikasiṃha sarvatantrasvatantra
śrīmadvedāntadēśika viracitaṃ mahākāvyaṃ*

|| yādavābhyudayaḥ ||
|| aṣṭamaḥ sargaḥ ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ yādavābhyudayaḥ ॥
॥ aṣṭamaḥ sargaḥ ॥

atha prasūnāyudhabhāgadheyā-
nyārabdhamandānilasautikāni |
madhuprasaṅgātmadhurāṇi yūnā
manuṣṇaśītānyabhavandināni || 8.1 ||

anekarūpaiḥ svayamekarūpaḥ
kālātmakaṃ rūpamakālakālyah |
ṛtuprabhedairanubhūya reme
rāmāsakho rāmamanuprayātaḥ || 8.2 ||

hemantapūrvah śīśirāntimaśca
śaracca saṃbhūya vasantavṛttyā |
śanaiḥ śanaiḥ śāntimupeyivāṃsaḥ
tadvaibhavāttanmayatāmivāpuḥ || 8.3 ||

prāyeṇa pañcāyudhapañcavakraḥ
palāśakośākṛtimādadānaiḥ |
manasvinīmānagajendrābhedaṭ
saśoṇitaiḥ pāṇiruhaiścakāśe || 8.4 ||

jaganti puṇḍrekṣuśārāsanena
prasūnabāṇairapi jetumicchoḥ |
asūcayannātmabhuvah svanādaiḥ
avyāhatāmāśiṣamanyapuṣṭāḥ || 8.5 ||

varāṅganāvaktrapadāmbujānāṃ
svābhāvikīṃ saurabharāgalakṣmīm |
prapitsamānau prasavaistadarhaṃ
dvedhā drumau dohadamanvabhūtām || 8.6 ||

tīkṣṇārunāgrāṇyacirapraroḥāt
 cakāśire campakakuṭmalāni |
 dattāni kāmotsavamaṅgalārthaṃ
 dīpāṅkurāṇīva vasantalakṣmyā || 8.7 ||

muktāpagāmagñasamutthitātmā
 bhūyo bhajanpuṣparajobhiṣekaṃ |
 cacāra mandaṃ malayādrivātaḥ
 cetobhuvo drpta ivaupavāhyaḥ || 8.8 ||

puṣpeṣu saṃyomaviyogavṛttyā
 kramādbhajantī natimunnatiṃ ca |
 vanāntare ṣaṭpadapaṅktirāsīt
 mañjusvanā manmathacāpamaurvī || 8.9 ||

vasantakṣptānmadanasya bāṇāt
 āndolayannūnamanokaheṣu |
 dine dine dakṣiṇamātariśvā
 gatāgatābhyāṃ gaṇayāñcakāra || 8.10 ||

āghūrṇyamānairabhito nabhasvān
 kāntaiḥ pradīpairiva karṇikāraiḥ |
 vanaśriyo mādhavasaṅgamārhaṃ
 maṅgalyanīrājanamācacāra || 8.11 ||

prasūnahāsādhara pallavānāṃ
 kiñjalkaromāñcajuṣāmabhuñkta |
 mandānilairāhitavepathūnāṃ
 kāntiṃ vasanto vanavallarīṇām || 8.12 ||

vihārayogyāmatha vīkṣya vanyāṃ
 ramāpatiṃ rāmasakhaṃ viśantam |
 nabhaścaraiḥ sākamanokahāstaṃ
 nāthaṃ prasūnormibhirabhyaṣiñcan || 8.13 ||

puṣpākareṇa pratipannaśobhaṃ
 bṛndāvanaṃ nanditagopabr̥ndam |
 pradarsāyan prāpita dhenuvatsam
 rāmānujo rāmamidaṃ babhāṣe || 8.14 ||

manobhuvo mūrtamivāvalepaṃ
 mānyaṃ manaskāramiva tvadīyam |
 ciraṃ tvayā sevya Mihārya manye
 citraṃ vanaṃ caitrarathābhinandyam || 8.15 ||

amānuṣa prāpyamarāṇyametat
 prāptasya te pādarajaḥ prabhāvāt |
 sattvopapannā na bhajanti sattvāḥ
 śāntāśayāḥ śāśvatikaṃ virodham || 8.16 ||

acintya bhūmnastava sannidhānāt
 anyonya jātyadaśāṃ dadhānāḥ |
 siṃhīvaśāstanyavido bhajante
 subhrāṭṛtāṃ kesaridantipotāḥ || 8.17 ||

tvadarpitasvādutr̥ṇādinīnāṃ
 tvadvaṃśanādāmṛtapāyinīnām |
 manye gavāṃ vatsagaṇāvṛtānāṃ
 viṣvaganāṃ viśramayogyametāt || 8.18 ||

vasantalakṣmyā iva vāsabhūmiṃ
 saṅkalpayoneriva śilpaśālām |
 raterivārāma vibhūtimanyāṃ
 vanyāmimāṃ vedmi tavopakāryām || 8.19 ||

vanasthalīyaṃ makarandavarṣaiḥ
 atoyakarmāntikamāttasekā |
 prastauti paryāptaparāgajālā
 samīhitaṃ sañcaraṇotsavaṃ te || 8.20 ||

nabhaḥ spr̥śāmatra mahīruhāṇām
 nīdādamī niṣpatitāḥ salīlam |
 prayuñjate svāgatamañjasā te
 prāyaḥ śubhālāpajuṣaḥ śakuntāḥ || 8.21 ||

vātāvadhūtāstaravaḥ svamūrdhnā
 santāna sāntānika saṃpadaste |
 prājyairamī puṣpaphalaiśca nūnam
 vitanvate vandanamarhaṇām ca || 8.22 ||

āsvādya cūtāṅkuramanyapuṣṭāḥ
 prāyaḥ svanaiḥ pañcamamudgirantaḥ |
 ākārayantīva vanam gataṃ tvām
 divyānamī darśayitum pradeśān || 8.23 ||

tvatpāda vinyāsa viśeṣa dhanyām
 āpādayiṣyanta ivātmadhātrīm |
 enām svaśākhāgrakaraprayuktaḥ
 pracinvate bhūmiruhāḥ prasūnaiḥ || 8.24 ||

niśāmayantyo vanadevatāstvām
 cakorasammohana cārudīptim |
 prītim prabhūtām parivāhya gītaiḥ
 śītāśruṇā śeṣamivodvamanti || 8.25 ||

rasālarambhādi bhavairihaitāḥ
 phaladravaiḥ picchilapārśvabhāgāḥ |
 vatsāvagāhyā vanarājimadhye
 pūrṇāḥ sudhāyā iva bhānti kulyāḥ || 8.26 ||

kahlārapadmotpalakāntibhiste
 kaṭākṣa vikṣepaguṇam bhajantyaḥ |
 araṇyabhāgānabhitaḥ pravāhaiḥ
 āpyāyayantyāpa imāḥ prasannāḥ || 8.27 ||

tvadvaktrapadmapratimāsahasraiḥ
 saṃsr̥jyamāneva sapuṣkarā'sau |
 prabhāvataḥ khyāpitapuṣkaraśrīḥ
 puṇyodakā puṣkarīṇī vibhāti || 8.28 ||

sañcārajātaiḥ śramavārileśaiḥ
 ālakṣya muktāguṇamaṇḍanaṃ tvām |
 vyaktaṃ nadī vījayatīyamārāt
 ambhoruhairāśrita vīcīhastaiḥ || 8.29 ||

sahanti vātātapavarṣavātāṃ
 stoyeṣu tiṣṭhanti ravipratīkṣāḥ |
 tapasyatastvanmukhakāntilobhāt
 padmānimān paścimarāma manye || 8.30 ||

taraṅgiṇībhiḥ parirabhya muktāḥ
 saṃlāpavān bhṛṅgaravairadhīraiḥ |
 āpṛcchate nūnamataḥ prayātaṃ
 mandībhan kunda saṃīraṇastvām || 8.31 ||

manaḥ prasādaṃ tava darśayanti
 prāleyasaṅghātanibhaiḥ payobhiḥ |
 śuddhā navendīvaranīlavāsāḥ
 chāyeva te śaivalinī vibhāti || 8.32 ||

saha prayacchanti tava priyābhiḥ
 cañcūryamāṇā iva cakravākāḥ |
 āhūya dātāra ivātithayāḥ
 kālocitāṃ kastvamitīva vācam || 8.33 ||

vidhūtavālavyajānāḥ svapakṣaiḥ
 cārusvanāpādita cātuvādāḥ |
 abhinnavarṇāḥ pratiyantyamī tvāṃ
 rājopacārairiva rājahaṃsāḥ || 8.34 ||

divāpi govardhana nirjharāṇām
 sañchādite vyomni tuṣārajālaiḥ |
 ihātapaścāndramasena dhāmnā
 vikalpyate bodhitapaṅkajo'pi || 8.35 ||

atarkita prāptamavekṣya kāntyā
 meghaṅkaraṃ mecakamambaraṃ te |
 nināda niṣpādita ṣaḍjagītā
 nr̥tyantyamī sānuṣu nīlakaṇṭhāḥ || 8.36 ||

nadībhirārabdhatarāṅgalāsyam
 nādairyutam nījharradundubhīnām |
 gāyaddvirephaṃ giriṇā tvadartam
 prāyeṇa saṅgītamiha prayuktam || 8.37 ||

kalindajākakcchabhuvāṃ sakhībhiḥ
 pracchāyavanyābhiradhityakābhiḥ |
 sūte giriḥ sūcita nandano'sau
 svargaukasāṃ svairavihāravāñchām || 8.38 ||

abhyāgataṃ vīkṣya bhavantamārāt
 sālā ime sāmīnatāgraśākhāḥ |
 sudhārasasvādutamāni bhaktyā
 svayaṃ prayacchanti phalāni dhanyāḥ || 8.39 ||

pātrībhavantastava vīkṣaṇānām
 padmālayāvāsavikalpitānām |
 carācarāḥ kāni kiyanti vaite
 tapāṃsyatapyanta bhavāntareṣu || 8.40 ||

vi jānatām satpuruṣa prabhāvaṃ
 puṃsāmamī puṇyatamībhavantaḥ |
 prāyastvadaṅgīkaraṇātprayāsan-
 tyārādhyatāmadrivanāvakāsāḥ || 8.41 ||

saṃskārapūtābhiritīva vāgbhiḥ
 sammodayannagrajamādidevaḥ |
 vijātalīlo vijahāra hr̥ṣyaṇ
 vandyah satam̐ vatsagaṇānuyāyī || 8.42 ||

svayaṃvṛtaḥ svairavihāralakṣmyā
 muhurvitene vipine mukundaḥ |
 sthānāntara prāpti vibhāvitāni
 sthiterabhinnāni gatāgatāni || 8.43 ||

prabhūtayā puṣpaphalaprasūtyā
 vadānyavṛttīni vanāni dṛṣṭvā |
 sasmāra cintāvaśavartinīnām
 vrajasthitānām varavarṇinīnām || 8.44 ||

prāyastadāhvānavidhau niyoktum
 pragṛhya veṇuṃ pratipannadūtyam |
 nyaveśayat kuṭmalite salīlam̐
 bimbādhare sūcitacittarāge || 8.45 ||

sāmopapannān kramaśaḥ svarandhraiḥ
 sapta svarānsaptabhirudvamantam |
 pracakrame vādayitum vanānte
 vaṃśam̐ priyo vallavavaṃśajānām || 8.46 ||

mukundavaktrānilavādyamāno
 veṇurbabhau veda iva dvitīyaḥ |
 rāgāvadhīnām rahasām̐ yadekam̐
 gītātmanām̐ tasya nidānamāsīt || 8.47 ||

tadvaṃśanādaḥ subhago'nugacchan
 agre saransaurabhamāgamānām |
 ayatnaniṣpanna manaḥ samādhīn
 ābrahmakānātanuteva jantūn || 8.48 ||

śṛṇvadbhirudvāntamadhupravāhaṃ
 vaṃśasvanam tasya sudhaikavaṃśam |
 sayūthyatām nūnamavāpya sarvaiḥ
 sattvaiḥ sthitam sāmīnimīlitākṣaiḥ || 8.49 ||

madhudravairulbaṇa sammadāśrū-
 ṇyālekhyaniṣpandamṛgadvijāni |
 udagrakośotpulakāni kṛṣṇo
 vaṃśīninādena vanānyakārṣīt || 8.50 ||

āsvādya tadvaṃśaninādamādhvīm
 āghrāya tatsañcarasaurabhaṃ ca |
 bhuktāmṛtānām bhuvī saurabheyyaḥ
 kṣiptetarām kṣībadaśā mavāpuḥ || 8.51 ||

vaṃśasvanāsvāda vaśīkṛtānām
 vyaktodayānām vanadevatānām |
 sa karburah snigdhatamaiḥ kaṭākṣaiḥ
 sendrāyudho megha ivābabhāse || 8.52 ||

ādhmāpayāmāsa sa śṛṅgamagryam
 śaṅkham tathābhūtamivātmayogāt |
 jagau ca geyāni bahūni yeṣām
 gāndharva vedo'pi na pāradrśvā || 8.53 ||

tristhānayuktasvarabhūṣitam tat
 tridhā sthitam grāmaviśeṣayogāt |
 araṅjayatsapta jagantyayatnāt
 gītam harerāhrta kinnaraugham || 8.54 ||

vilāsa vākyairiva veṇunādaiḥ
 divyena gītena ca daityahantuḥ |
 niveditārthāḥ sudṛśaḥ svavāsāt
 ājagmurākaraṣaṇa mantratīkṣṇaiḥ || 8.55 ||

aniṣṭaśabdairvalayairapoḍhāḥ
 kāñcyāpyavajñā tapadopagatyā |
 guṇāvakṛṣṭāḥ priyamāptumīśuḥ
 kāmopadiṣṭena mahāpathena || 8.56 ||

ādiśyamānāṃ priyavaṃśanādaiḥ
 āśāṃ nijāśāmiva nirvighātām |
 tadāsthitaṃ prāsthīsatāśu dhanyām
 āsannasandhyādhikarāgabhājāḥ || 8.57 ||

madhuvratādhijyaśarāsanena
 puṣpātmakaṃ sandadhatā pṛṣatkam |
 anuplavena vrajatā babhūve
 tāsāmanaṅgena tadodyatānām || 8.58 ||

ādeśayogairatha tatra gopyo
 nivāryamāṇā api durnivārāḥ |
 āninyire rāgamayairmahaughaiḥ
 kleśāpahaṃ kṛṣṇasudhāpayodhim || 8.59 ||

tvārāsakhīnāṃ purataḥ pracele
 tarasvinā niḥ śvasitena tāsām |
 sadāgati prārthanayā sametaṃ
 dūrasthitaṃ kṛṣṇamivopanetum || 8.60 ||

prāyeṇa vegātsudṛśāṃ vibhinnaḥ
 prakīrṇamuktāphalapuṣpajālah |
 prastāvayan kāmavihāranāṭyaṃ
 hāraḥ samālakṣyata sūtradhāraḥ || 8.61 ||

avasthitaṃ kvāpi kadambamūle
 valgusmitaṃ vādita mañjuveṇum |
 sācīkṛtākṣaṃ dadṛśustaruṇyaḥ
 svādyam satāṃ svastikacārujaṅgham || 8.62 ||

tadaṅgaśobhāmaivalokya divyāṃ
 vismerabhāvaṃ vrajateva dūrāt |
 amohayadyauvatamādihūrtaḥ
 santoṣadigdhenā samīkṣaṇena || 8.63 ||

drutāgativyākula bhūṣaṇāstāḥ
 kiñcit samucchvāsitanīvibandhāḥ |
 paryākulākṣyaḥ parivārya tasthuḥ
 kṛṣṇaṃ kṛpādhīnadrśaṃ kṛśāṅgyaḥ || 8.64 ||

sa vallabhaḥ saṃsadi vallavīnāṃ
 barhasrajā darśitadānarājīḥ |
 udagraśṛṅgadhvanirābabhāse
 dr̥pto vaśānāmiva vāraṇendraḥ || 8.65 ||

avṛddhisaṅkocamivendumanyāṃ
 akārmukaṃ kāmamivāttaveṇum |
 tamadbhutānāmiva rāśimekaṃ
 gopyastadātmāna ivānvabhūvan || 8.66 ||

surāṅganābhiḥ samaye dhṛtāyāṃ
 svenaiva gopākṛti bhūmikāyām |
 akarmavaśyasya vibhostadāsīt
 arcāphalasparsānamātra līlā || 8.67 ||

na khalvamuṣya pramadāmadāndhyaṃ
 na kutsanaṃ tattadabhīṣṭadātuh |
 na dharmasaṃsthāpanabādhagandhaḥ
 śuddhānucintyā hi śubhasya līlā || 8.68 ||

anāgamapratyaya saṃbhavānāṃ
 gurutyajāṃ gopakumārikāṇām |
 ananyasaṅgāt sa dayālurāsīt
 asaṅgaghaṇṭāpathasārthavāhī || 8.69 ||

puṣpāvacaḥyapraṇaṇena gopyaḥ
 prasādhitāstena sa ca priyābhiḥ |
 abhinnabāhyāntaramaikarasyāt
 āmodamanyonyasagandhamāpuḥ || 8.70 ||

svalālanādāpatitaṃ sa tāsāṃ
 saubhāgyadurmānamadaṃ vineṣyan |
 puṣpāvacaḥyavyapadeśalaulyāt
 āsiddavīyānabahiḥ sthito 'pi || 8.71 ||

aviprakarṣe 'pi tiraskaraṇyā
 kṣiptāvṛtiṃ kṛṣṇamanīkṣamāṇāḥ |
 bhīmairadūyanta bhṛśaṃ taruṇyaḥ
 kṣaṇaiḥ svaniśvāsasamīradīrghaiḥ || 8.72 ||

puṣpāvakīrṇeṣu vanadrumāṇām
 mūleṣu mohālasacetastāḥ |
 kṛtāsikāḥ kṛṣṇaviyogakhedāt
 kāmāstraparyañkagatā ivāsan || 8.73 ||

vilīnacittā viṣamāstratāpāt
 vilāpayantyo vasudhāṃ vilāpaiḥ |
 adṛśyarūpasya hareragāyan
 guṇāmścaritrāṇi ca gopakanyāḥ || 8.74 ||

mukunda viśleṣavimohitānām
 saṃśrūyamāṇāni muhurvanānte |
 śamapradānyātmavidāmabhūvaṃ
 strayyantagandhīni vacāṃsi tāsām || 8.75 ||

sa māyayātmānamasau pareṣāṃ
 pracchādya sandarśayati prasādāt |
 itīmamarthaṃ prathayanpriyāṇām
 dṛṣṭiṃ śubhāṃ dātumiyeṣa tāsām || 8.76 ||

tāsāmatha smeramukhāmbujena
 śyāmena pītāmbara citritena |
 āvirbabhūve sahasā purastāt
 madhudviṣā manmathamanmathena || 8.77 ||

tamekacittāḥ pratisannivṛttaṃ
 yātena nṛtyantamivādbhutena |
 gopyaḥ punarjātamivātmanaiva
 praikṣanta sammodayodhimagnāḥ || 8.78 ||

navendurekhā kṛśapāṇḍurāṅgīḥ
 tāpāśrusandarśita vāhnitoyāḥ |
 dadarśa gopīravatāragopaḥ
 śvāsaistrilokīmiva śoṣayantīḥ || 8.79 ||

avidhyataikāḥ praṇayāparādhī
 yogairalakṣyo yugapatprayuktaiḥ |
 āvarjita bhrūdhanuṣāmamoghaiḥ
 eṇīdṛśāmīkṣaṇa citrapuṅkhaiḥ || 8.80 ||

prasāda jīvātubhiraṅganānāṃ
 pratyekamanyābhiralakṣaṇīyaiḥ |
 vilāsacāṭūktivilokanādyaiḥ
 ānandayan sāntvanamācacāra || 8.81 ||

tāsāṃ tadaṅgavyatiṣaṅgalobhāt
 sairandhrikā vṛttimupeyuṣīṅām |
 virakta nidhyeyapadaḥ sa rāgī
 rāgādhikāṃ prāstuta rāsalīlām || 8.82 ||

tadagrahasta grahaṇārthinīnāṃ
 sa savyato dakṣiṇataśca tiṣṭhan |
 babhāra vidyudvyavadhānabhājāṃ
 vātyājuṣāṃ vārimucāmabhikhyām || 8.83 ||

dvayordvayorekatayā sa tāsāṃ
 madhye sthito maṇḍalarāsanṛtte |
 karadvayasparśarasena kāntāḥ
 pratyekamānandya bhṛśaṃ nananda || 8.84 ||

apāramāvartayatā rasābdhiṃ
 rāmānujo rāsajavena dīvyan |
 padāśritānāṃ bhramaśantihetuḥ
 priyāsahasraṃ bhramayāñcakāra || 8.85 ||

svamāyayā ghūrṇayato mahatyā
 viśvāni bhūtāni vibhorajasram |
 rāmājanaṃ rāsavaśaṃ vidhāya
 svasya svayaṃ prāpa nidarśanatvam || 8.86 ||

svapādapāṃsusnapitākṛtīnāṃ
 svidyanmukhīnāṃ vrajasundarīnāṃ |
 lambālakānāṃ lalitasmitānāṃ
 lābhātsvayaṃ labdha manoratho'bhūt || 8.87 ||

sanṛttagītena vihārayūnā
 gopījanairantaritena baddham |
 tadadbhutaprasthiti rāsacakraṃ
 javādalakṣyāntaramābabhāse || 8.88 ||

jaguḥ saharṣaṃ divi devakanyāḥ
 divyāstadā dundubhayaḥ praṇeduḥ |
 papāta kalpadruma puṣpavṛṣṭiḥ
 sadarcite saṃśritarāsalīle || 8.89 ||

grhītahastadvitayāḥ salīlaṃ
 mithyābhujāṅgena mṛgīdrśastāḥ |
 paribhramantyo viparītavṛttyā
 prakrāntarāsāṃ bhuvamabhyajānan || 8.90 ||

manojñamallīhasitena tāsāṃ
 ramyeṇa kṛṣṇo rajanīmukhena |
 anyādrśīm prītimananyayogāt
 āpādayiṣyanvirarāma rāsāt || 8.91 ||

udbhinnagharmāmbukaṇāṃ vihārāt
 tāsāṃ karasparśarasena cainam |
 latāgrhe nandana garbhaśobhin
 yāsīnamanvāsata gopakanyāḥ || 8.92 ||

svalambhitaiścitrupalāśapuṣpaiḥ
 saṃvijyamāno viṭapaiḥ priyābhiḥ |
 nidarśayāmāsa vanāntarāle
 nīlādrimudbhrānta mayūrabṛndam || 8.93 ||

vicitralīlāhitavepathūnāṃ
 tāsāmanāsādita viśramāṇām |
 tāpopaśāntyai tapanātmaajāyām
 āhlādanīmadbhīriyeṣa līlām || 8.94 ||

mukhena tasya dvijarājabhāsā
 tārābhirāmeṇa tamopahena |
 premodadhīm vardhayatā priyāṇām
 sañcikṣipe tatra sarojakāntiḥ || 8.95 ||

sandhyāghanābhaḥ sa tadā priyāṇām
 madhye babhau vārijareṇutāmraiḥ |
 śṛṅgāradigdhairiva dr̥ṣṭipātaiḥ
 śṛṅgodakairāpluta citradehaḥ || 8.96 ||

sa padminīnām salilasthitānām
 cakāra sammīlanamāśu tāsām |
 tuṣārajālaistuhināṃśusaumyaḥ
 kāmopanetā karayantramuktaiḥ || 8.97 ||

paṭīrapaṅkaiḥ pratipannagaṅgāṃ
 śoṇānvitāṃ kuṅkumasaṅgamenā |
 kastūrikābhiḥ pracitātmavarṇāṃ
 kṛṣṇapriyāḥ kṛṣṇanadīṃ vitenuḥ || 8.98 ||

akālaajātapratimendujālān
 ākīrṇamithyāśapharāṃstaraṅgān |
 vaktrākṣivakṣoruhabimbayogāt
 akalpayan kalpita cakravākān || 8.99 ||

savibhramā cārupayodharābhā
 tābhiḥ samaṃ sūryasutā prapede |
 alabdhapūrvam tadanyalabhyam
 kṛṣṇopabhogena kṛtārthabhāvam || 8.100 ||

nitambavakṣojanirūḍhavrddhiḥ
 madhye kṛśā saṃśritanimnanābhiḥ |
 vilolapadmāgratarāṅgahastā
 tāsāmbhūdanya tameva sā'pi || 8.101 ||

asūyayeva pramadājanānāṃ
 lākṣāñjanādīni vilopayantī |
 nisargaśobhātīśayaparakāśat
 kṛtopakāreva nadī babhūva || 8.102 ||

cirapravrddham dayite'nurāgaṃ
 citte durāsedhamivodvamantī |
 prāyena tatkānti madhūpabhogāt
 drṣṭistadā rāgamuvāha tāsām || 8.103 ||

anaṅga rāgojjvala cittadehā
 viśvādhikaṃ divyadhurāyatākṣyaḥ |
 kahlāraśobhāracitaiḥ kaṭākṣaiḥ
 kāmasya bāṇairiva tāpadīptaiḥ || 8.104 ||

vigāhanādgopanitambinīnām
 saṃvardhamāne sahasā'mbupūre |
 tadvaktraśobhāvijitaiḥ sarojaiḥ
 antarhitam nūnamavāptalajjaiḥ || 8.105 ||

kṛṣṇāmbudaḥ kalpitaḥastayantraḥ
 cakāra gopīnayanotpaleṣu |
 dhārāmbusekādupasambhavantya
 rāgaśriyā raktasilīndhraśobhām || 8.106 ||

muhuḥ prayuktām mukhapuṇḍarīke
 kadhāyantyā karayantradhārām |
 kānte kayāciddadhire karābhyām
 gatāgatānyutpalakānanānām || 8.107 ||

prayāpīte gopikayā kayācit
 kṛṣṇānanam kīcakayantratoye |
 nīmīlanonmīlanatastadīyāt
 naktandivam tatkṣaṇadrīśyamāsīt || 8.108 ||

tamārdrabhāvānnibidāntarīyam
 lambālakaṃ rāśīmivādbhutānām |
 paścādupetā parirabhya tasthau
 kācitpriyā kāmavadhūrivānyā || 8.109 ||

abhaṅgurapremabalena tasyāḥ
 baddham priyam bāhulatādvayena |
 samīkṣya kāmārpitapāśamanyāḥ
 saṃplāvayāmāsurapetaśaṅkāḥ || 8.110 ||

yadaṅghriyogāj jagatām trayāṇām
 mandākinī mānyatamā babhūva |
 tayāpi sambhāvayatamā tadāsīt
 kṛṣṇena sā tena kṛtāvagāhā || 8.111 ||

athopacārānupapādayantī
 divyena dehena dineśakanyā |
 ānarca pādārpita ratnapuṣpā
 gopīsakhaṃ gopakumāramādyam || 8.112 ||

saridbhiranyābhirapi prabhāvāt
 prāyeṇa gopītanumāśritābhiḥ |
 toṣādudanvatsutayopa bhogyah
 toyopacāreṇa vibhuḥ siṣeve || 8.113 ||

tamuttarantaṃ saritaḥ pravāhāt
 uttārakaṃ pañkamayātpayodheḥ |
 marutprayuktā vasaṅgarāgaiḥ
 ākalpayannapsarasastadarhaiḥ || 8.114 ||

vrajāṅganāśca tridaśāṅganābhiḥ
 prasādhyamānā bahumānapūrvam |
 ramāsahāya praṇayānurūpāṃ
 sammānanāṃ sādhujaṇeṣvavindan || 8.115 ||

vihṛtya tasmin vrajasammukhīne
 cakraṃ gavāṃ śailavanānnivṛttam |
 upādravatkaścidariṣṭanāmā
 kailāsaparyāya tanuḥ kakudmān || 8.116 ||

khurāgravajreṇa vidārayankṣmāṃ
 viṣāṇanirbhinnavimānamūlah |
 durvāravego dadṛśe sa dūrān
 mṛtyorupakrāntamaho mahokṣah || 8.117 ||

śṛṅgāvarugṇaiḥ śakaṭaiḥ prakīrṇaṃ
 vṛṣāntarairāśu vimuktamārgam |
 vrajaṃ tadā viplutaḡopavargaṃ
 tyaktvā sa kṛṣṇābhimukhaṃ jagāma || 8.118 ||

tamāpatantaṃ pratisañjihāno
 nirhrādavitṛāsitaḍṇadhenum |
 viṣāṇayugma grahaṇena śauriḥ
 cakre viniṣpīḍita pīnakaṇṭham || 8.119 ||

apahatya durjayamariṣṭadānavam
 jagatāmarīṣṭamiva jātavigraham |
 vrajasadbhiradbhuta vihāratoṣitaiḥ
 surasattamairapi samam sa tuṣṭuve || 8.120 ||

anyairapyasuramalimlucairanekaiḥ
 ātaṅkānsthira-carasūtibhiḥ prasūtān |
 gopānām pratividadhe gavām ca kāle
 rāmeṇa stutacarito tathāṅgapāṇiḥ || 8.121 ||

|| iti kavītārkikasimhasya sarvatantrasvatantrasya
 śrīmadveṅkaṭānāthasya vedāntācāryasya
 kṛtiṣu yādavābhyudaye māhākāvye
 aṣṭamaḥ sargaḥ ||